


இறையாட்சி தேடல் - 1

பற்றறுதி, விகுவரசம்,
நம்பிக்கை



வெளியீடு:

யாழ்ப்பாண திருச்சபை திருப்பணி மன்றம்

2004

பதிப்பு விபரம்

நலைப்பு	:	கிறையாட்சித் தேடல் - பற்றாறுதி, வீசுவாசம், நம்பிக்கை.
ஆக்கம்	:	அருட்பணி S.D.P.செல்வன் அருட்பணி அ.ஸ்ரீபன்
பதிப்பு	:	11.04.2004
பதிப்புரிமை	:	ஒசுசிரியர்கள்
வெளியீடு	:	யாழ்ப்பான திருச்சபை திருப்பணி மன்றம்
அச்சகம்	:	இன்லைன் அச்சகம், வவுனியா.

வாருங்கள் தெருவேரம்:

வாழ்வு வியாபாரமாக்கப்படுகின்றது. காசு தான் கடவுள் என்பது சர்வதேச கீதமாகிவிட்டது. துப்பாக்கிகள் எம்மை ஆட்சி செய்கின்றன. எமது நாட்டில் போர் ஓய்வு பெற்றுக்கொண்டிருக்கிறது. வீதிகள், வீடுகள், ஆலயங்கள் பாடசாலைகள் போன்றவை புனரமைக்கப்பட்டு வருகின்றன. வசதியிடுள்ளவர்கள் கார்களுடனும், கண்ணிகளுடனும் வாழ்ந்து கொண்டிருக்க, போரினால் பாதிக்கப்பட்டு பலியான பலர் வயிற்றுப்பசி எப்படித் தீர்ப்போகிறது என கவலைப்பட்டுக் கொண்டிருக்கின்றனர். உலக மயமாக்கலின் தாக்கம் அனைவரையும் அழிவு நோக்கி அள்ளிக்கொண்டு போகிறது. இந்நிலையில் இயேசுவின் இறையாட்சி எங்கே? என நாம் தோடு வேண்டும். இறையாட்சி விண்ணிலா? மன்னிலா? எம்முள்ளத்திலா? எங்கே இயேசு அறிவித்த இறையாட்சி? நாம் துப்பாக்கிகளின் ஆட்சிக்கும் பணத்தின் ஆட்சிக்கும் உலக மயமாக்கலின் ஆட்சிக்கும் வாரிக்களாகவும் ஆதரவாளர்களாகவும் வாழ முடியாது. இறையாட்சிக்காக இயேசுவோடு இணைந்து செயற்படும் காலம் வந்து விட்டது.

கடவுளது ஆட்சியின் விழுமியங்களின்படி வாழுவும், கடவுளது ஆட்சியை தேடி உழைக்கவும், விழிப்புணர்வை ஏற்படுத்துவதே எங்களது நோக்கம்.

கடவுளது ஆட்சியைத்தில் கடவுளுடன் இறைந்து கொள்ளுவோம் வாருங்கள்.
இறுதிப்பிச்சு இருக்கும் வரை இறையாட்சியைத் தேடுவோம் வாருங்கவ்!!.

இறைபணியில்

அருட்பணி S.D.P.செல்வன்
அருட்பணி அ.ஸ்ரீபன்

இறையாட்சித் தேடல் - 1

பற்றுறுத், விசாரணை, நம்பிக்கை

(1) கதைகள்

அ) ஒரு கிராமத்தில் விமானக்குண்டுத்தாக்குதல் நடைபெற்றுக்கொண்டு இருந்தது. ஒரு அப்பாவிக்குடும்பம் கோவிலுக்குப் போய்க் கொண்டிருந்தனர். விமானச் சத்தத்தைக்கேட்டு பாதையோரமிருந்த மரத்தின் கீழ் முகம்குப்பறுக் காதைப்பொத்திப்பிடித்தபடி படுத்தன. அவர்கள் இருந்த இடத்தில் ஒரு குண்டு விழுந்தது. எல்லாரும் இரத்தவெள்ளத்தில் பிணமாகினார். ஒரு குழந்தை மட்டும் தப்பியது. விமானத்தாக்குதல்தொடர்ந்து இருந்தது. மக்கள் ஓடிவந்தன. தப்பிய குழந்தை அழுதுகொண்டு இருந்தது. யார் இந்தக் குழந்தையை வளர்ப்பது எனும் பிரச்சனை தோன்றியது. ஒருவரும் முன்வரவில்லை. இறுதியில் ஒரு ஏழை விவசாயி முன்வந்தார். ‘வாம்மா’ என்று குழந்தையை அணைத்துக்கொண்டார். இப்போது அந்தக்குழந்தை அவருடைய ஜங்கு பிள்ளைகளுடன் ஆழாவது பிள்ளையாக வளர்ந்து கொண்டிருக்கிறது. அந்தக் குழந்தையில் தெய்வத்தை காண்கிறேன் என்றார் அந்த ஏழை விவசாயி.

செயலற்ற நம்பிக்கை செத்ததாயிருக்கும். (யாக்கோபு 2:26)

ஆ) ஒருவர் ஒரு ஆலயத்தில் வழிபட்டு வந்தார். அவரிடம் வந்த ஒருவர் சொன்னார். “எமது ஆலயத்திற்கு வா. உனக்கு கூகமும், பணமும், வளமும் கடவுளின் ஆசீவாதமும் கிடைக்கும். அவர் அந்த ஆலயத்திற்கு சென்றார். பல மாதங்கள் கடந்தன.” ஆனால் எந்த மாற்றமும் ஏற்படவில்லை. வேறு ஒரு ஆலயத்திற்குச் சென்றார். அப்போதும் அவரது வாழ்வில் பணம், பொருள் வந்து சேரவில்லை. இப்போதும் வேறு ஒரு ஆலயத்திற்கு போக சிந்தித்துக் கொண்டிருக்கிறார்.

நாம் தேடும் கடவுள் பணமா ?

(இ) ஒரு ஊரில் மலையாடவாரத்தில் ஒரு சாமியார் வாழ்ந்து வந்தார். அவரை எல்லாரும் மென்னச் சாமியார் என அழைப்பார். எவருடைய புனிதவாழ்வுக்கு அடையாளமாக ஒரு நட்சத்திரம் வாளில் எப்போதும் இருக்கும். ஒரு நாள் மலையில் தியானத்தை முடித்து விட்டு இறங்கிக் கொண்டிருந்தார். ஒரு குழந்தை படிக்கட்டிலிருந்து தவறி விழும் அபாயத்தில் இருந்தது. பெரியவர்கள் எவரும் குழந்தையைக் கவனிக்கவில்லை. தூார்த் திலிருந்து இதனைக்கண்ட சாமியார் உரத்தகுரலில் சத்தமிட்டபடி ஓடிவந்து குழந்தையை காப்பாற்றினார். சாமியாரின் மென்னம் கலைந்தபடியால் ஒளிர்ந்து கொண்டிருந்த நட்சத்திரம் மறைந்துவிடும் என மற்றுவர்கள் நினைத்தனர். ஆனால் வாளில் இப்போது இரண்டு நட்சத்திரங்கள் தெரிந்தன.

விகவாசம் வாழ்க்கை முறை மூலம் வெளிப்பாவேண்டும்.

(ஈ) ஒரு நகரத்தில் காணப்பட்ட பல கட்டடங்களும் போர் விமானங்களின் குண்டுத்தாக்குதல்களாலும், ஏறிக்கணத் தாக்குதல்களாலும் இடிந்தன சில கடைகள் எரிந்து சாம்பலாயின். ஒருவர் ஒரு நாட்காலை எரிந்து கிடந்த அவரது கடைக்குப் போனார். கடையின் கோலத்தைக்கண்டதும் கண்ணீர் வெள்ளமாக பொங் கிவந்தது. மனதை கட்டுப்படுத்தீக் கொண்டார். சாம்பலிலிருந்து நான் திரும்பவும் பழைய நிலைக்கு வருவேன் என ஒரு உறுதிமொழி எடுத்துக்கொண்டார். இப்போது அவர் திரும்பவும் வாழ்க்கையில் முன் னேற்றத்தை நோக்கி ப்போய்க்கொண்டிருக்கிறார்.

உண்மையான பற்றுறுதி ஒருவர் வாழ புத்துக்கம் தரவேண்டும்.

(உ) ஒருவர் ஒரு ஊரில் சிறிய கடைவைத்திருக்கிறார். அரிசி, மரக்கறி, தின்பண்டங்கள் என பல பொருட்கள் உண்டு. ஒருவர் வந்து சிகரட் கேட்டார். “சிகரட் விற்பதில்லை.” என்றார் கடைக்காரர். வந்தவர் “ஏன் விற்பதில்லை?” சிகரட் விற்றால் அதிகலாபம் கிடைக்குமே என்றார். அதற்கு அவர் “ஒருவருடைய உடல் நலத்தை அழிப்பதன் மூலம் நான் அதிக இலாபம் அடைய விரும்பவில்லை.” இது எனது விகவாசம் என்றார்.

விகவாசம் சுயநலத்திற்கு எதிரானது

(2) திருமதை அடிப்படை

(அ) இாக்கா 18:10-17, 19:1-10 தொடக்க நூல் 12:1-3,14.

கடவுள் மீது ஒருவர் ஆழமான விசுவாசம் கொள்ளும் போது அவரது வாழ்வு புதிய அர்த்தம் பெறுகின்றது. சக்கேயு ஒரு வரி வாங்குபவன். உரோமப்பேரரசுக்கு பலஸ்தீன் மக்களிடமிருந்து வரி வாங்கிக் கொடுத்து வந்தார். அவரை மக்கள் வெறுத்தனர். ஒரு நாள் இயேசுவை சந்திக்கின்றார். அவரது வாழ்வு மாற்றம் பெறுகின்றது. புதிய அடையாளம் கிடைக்கின்றது. “ஆண்டவரே என் உடைமைகளில் பாதியை ஏழைகளுக்குக் கொடுத்து விடுகிறேன். எவர் மீதாவது பொய்க்குற்றம் கூட்டதி எதையாவது கவர்ந்திருந்தால் நான் அதைநான்கு மடங்காகத் திருப்பிக் கொடுத்து விடுகிறேன்,” என்று இயேசுவிடம் சக்கேயு கூறியதன் மூலம் ஆபிரகாமின் மகனாகின்றார். (இாக்கா 19:7,8,9) ஏனென்றால் ஆபிரகாம் பிற்றுடைய பொருட்களில் ஆசை கொண்டவர் அல்ல. போரில் பாதிக்கப்பட்டிருந்த “சோதோம் அரசரிடம், ஆபிரகாம் அவர் இழந்த அனைத்தையும் மீட்டுக் கொண்டுவந்து கொடுத்தார். சோதோமின் அரசன், “ஆட்களை என்னிடம் ஒப்படைத்து விடும். ஆனால் செல்வங்களை நீரே வைத்துக்கொள்ளும்” (தொடக்க நூல் 14:21) என்றார். அதற்கு ஆபிரகாம் அவரிடம், “வின் ணுலகையும் மன் ணுலகையும் தோற் றுவித் த உன்னதகடவுளாகிய ஆண்டவருக்கு ஆணையிட்டுக்கூறுகின்றேன், நான் தான் ஆபிரகாமைச் செல்வன் ஆக்கினேன் என்று நீ சொல்லாதபடி உமக்குரிய அனைத்திலிருந்தும் ஒரு நூல் துண்டையோ, காலனிவாரையோ நான் எடுத்துக் கொள்ளமாட்டேன்” என்றார். (தொடக்கநூல் 14:22-23)

எனவே, ஆபிரகாமின் விசுவாசம் கடவுள் சார்ந்தது. பணம் சாராதது என்பதை நாம் புரிந்து கொள்ள வேண்டும். ஏனெனில் ஆபிரகாம் புதிய அடையாளம் பெறுவதன் மூலம் (தொடக்கநூல் 12:1-3) பிற்றுக்கு ஆசியாக வாழுவேண்டும் என புரிந்து கொண்டார்.

இந்த புதிய அடையாளம் நீதிச்சட்டத்துக்கு அப்பாற்பட்டது ஓய்வு நாளில் சுகம் பெற்றதன் மூலம் உடல் நலமற்ற பெண் ஆபிரகாமின் மகனாகின்றாள். (இாக்கா 13:10-17) 18 ஆண்டு கள் உடல்


நலமற்ற பெண்ணை ககப்படுத்த தடையாக இருந்த ஓம்வு நாள் சட்டம் எனும் நீய ஆவியை இயேசு தூத்துகின்றார். இதனால் தொழுகைக் கூடத்தலைவர் கோபம் அடைகின்றார். ஆனால் இந்தப் பெண் மகிழ்ச்சியடைந்ததன் மூலமும் கடவுளுக்கு நன்றி கூறுவதன் மூலமும் சமுதாயத்திலிருந்த நீதிச்சட்டத்தை எதிர்க்கின்றார். நீதிச்சட்டம் மதச் சட்டம் கடந்த விசுவாசம் இன்றைய அவசரத்தேவை. ஏனென்றால் கடவுள் மீது உள்ள விசுவாசம் வெளிப்படப் பல சந்தர்ப்பங்களிலும் சட்டங்களும், மதங்களும், சடங்குகளும் தடையாகவுள்ளன. அவற்றைப் பற்றுவது கொண்டோ உடைத்தெறிந்து இயேசுவுடனும், உடல் நலமற்ற பெண்ணுடனும் ஓன்றாக வேண்டும்.

(ஆ) மாற்கு 1:15

காலம் நிறைவேறிவிட்டது, இறையாட்சி நெருங்கிவந்துவிட்டது, மனம் மாறி நற்செய்தியை நம்புங்கள்.

நாம் ஒவ்வொருவரும் மனமாற்றம் அடையவேண்டும். மனமாற்றம் என்பது ஒரு தொடர்நிலை. (Process) மனமாற்றம் ஏற்படும் போது இறையாட்சியில் ஆழமான விசுவாசம் ஏற்பட வேண்டும். இந்த விசுவாசம் எம்மை தூாய்மைப்படுத்தும்.

சிலர் பண்த்தை வழிபடுகின்றனர். வேறு சிலர் திருமறையை கடவுளாக்கிவிட்டனர். இன்னும் சிலருக்கு திருச்சபை கடவுளாக்கிவிட்டது. இப்படி பலரும் பலவற்றை கடவுளாக்கி விட்டபடியால் இறையாட்சியீது நம்பிக்கை கொள்வதற்காக நாம் மனம் மாற வேண்டும். ஏனெனில் இயேசுவின் திருப்பணியின் மையம் இறையாட்சியே ஆகும்.



(3) நாம் வாழும் யதார்த்தநிலை

எமது சூழ்நிலையில் எழுந்த குரல்கள்.

01. நான் சிறுவயது முதல் கோவிலுக்குச் சென்று வருகின்றேன். இப்போது கடவுள் இருக்கிறாரா? என்ற கேள்வி, எனக்கு ஏற்பட்டுள்ளது. எவ்வளவு தமிழர்கள் கொலை செய்யப்பட்டு விட்டார்கள். எவ்வளவு சொத்துக்கள் நாசமாக்கப்பட்டு விட்டன. ஏன் கடவுள் இவர்களை காப்பாற்ற வில்லை. ஏன் திருச்சபைகள் அமைதியாக உள்ளன. நான் நினைக்கிறேன் கடவுள் என்று ஒன்றும் இல்லை.
02. இஸ்ரவேல் மக்களை எகிப்திலிருந்து விடுவிக்க உதவிய கடவுள் எனக்கு பலம் தருகின்றார். தமிழ் மக்களின் விடுதலைப் போராட்டத்தில் கடவுள் தமிழர்களின் பக்கம் இருக்கின்றார். எனக்குப் போராட பலம் தருவது மட்டுமல்ல என்னுடன் இணைந்தும் கடவுள் போராடுகின்றார்.
03. துன்பம் தவிர்க்க முடியாதது, கடவுள் அனுப்பாவிட்டாலும் சமூகத்தீமையினால் ஏற்படும் துன்பத்துக்கு மத்தியில் அவற்றை எதிர்கொள்ள கடவுள் பலமளிக்கின்றார். இத் துன்பங்களின் ஊடாக கடவுளைக் கிட்டிச் சேர்வது மட்டுமல்ல இறையாட்சிக்காக செய்யப்படும் கடவுள் உதவுகின்றார்.
04. இன்று துன்பம் இருப்பினும் இறந்த பின்பு மோசம் கிடைக்கும் என நம்புகிறேன்.



(4) சீந்தனைகள்.

1. விடுதலை வாழ்வு தரும் விசுவாசம்.

நாம் வாழும் உலகம் சார்ந்த வாழ்வில் விடுதலை பற்றி கதைக்காமல் சாவுக்குப் பிறகு வரும் வாழ்வு பற்றி கதைக்கும் விசுவாசம் அர்த்தமற்றது. விசுவாசம் நாம் வாழும் வாழ்வில் கடவுளின் விடுதலையை வெளிப்படுத்த வேண்டும்.

2. செயற்படும் விசுவாசம்.

விசுவாசம் இயங்குகின்ற ஒன்று. செயற்பாடு மூலமே விசுவாசம் புரிந்து கொள்ளப்பட வேண்டும். கடவுளுக்கு, செயற்படும் கருவிகளாக மனுக்குலம் வாழ வேண்டும். கடவுள் இருக்கிறாரா? இல்லையா? என்ற கேள்வி காலாவதியாகிவிட்ட கேள்வி. ஏனெனில் கடவுளின் கருவிகளான நாம் உரிய முறையில் கடவுளின் ஆட்சிக்காக செயற்படும் போது கடவுளின் செயற்பாட்டை காண முடியும் நாம் கடவுளுக்கு எதிராக செயற்படும் போதும், கடவுளின் விருப்பி பின் படி வாழாத போதும், கடவுளை நாம் காண முடியாமலிருக்கும். இதனைத் தான் யாக் கோடு செயல்களில்லாத விசுவாசம் செத்ததே என்கிறார். ஆபிரகாம் சக்கேயு போன்றோர் தம் விசுவாசத்துக்கு செயல்படுவதும் கொடுத்தனர். நாம் பல சந்தர்ப்பங்களிலும் திருமறையையும், விசுவாசம் போன்ற விழுமியங்களையும், ஆஸ்மீகப்படுத்தி வேறு உலகம் சார்ந்ததாக்கிவிடுகின்றோம்.

இச் செயல் கடவுளை கொலை செய்வதற்கு சமமானது. எனவே கடவுளின் பிரதிநிதிகளான நாம் எமது செயல்படும் விசுவாசம் மூலமே கடவுளை வெளிப்படுத்தலாம்.

3. கிரையாட்சியில் விசுவாசம்.

இறையாட்சியில் வைக்கும் விசுவாசம் மட்டுமே ஒருவர் வாழ்வில்

மாற்றத்தை உண்டாக்கும். இதனால் அவரால் இறையாட்சியின் விழுமியங்களில் வாழக்கூடியதாக இருக்கும். குடும்பங்களிலும் திருச்சபைகளிலும் கூட இறையாட்சியின் விழுமியங்கள் வெளிப்படவேண்டும்.

யதார்த்த வாழ்வில் சாதிப்பிரச்சினை, ஏற்றத்தாழ்வு, பெண் ணாடிமைத் தனம், சிறுவர் உரிமை மறுப்பு, போன்ற பலவற்றையும் நாம் குடும்பங்களிலும் திருச்சபையிலும் காணலாம். கடவுளின் சாயலில் படைக்கப்பட்ட மனிதகுலம் (தொடக்க நூல் 1:27) சமத்துவத்தை அடிப்படையாகக் கொண்டது. ஆனால் யதார்த்தத்தில் என்னுடைய சாதி உயர்ந்தது உன்னுடைய சாதி குறைந்தது என சிந்திக்கும் நிலையை காணமுடிகிறது. ஆன் மட்டும் எப்போதும் சரி என்று கூறி பெண்ணின் செயற்பாடு வரையறுக்கப்பட்ட எல்லைக்குள் ஆண்களால் கட்டுப்படுத்தப் பட்டுள்ளது. கல்வியிலும் ஏனைய துறைகளிலும் பண பல அதிகாரம் கொண்டோர் மட்டும் உயர்வடைகின்றனர், இல் லாதவர் கள் குடும்பங்களிலும் திருச்சபையிலும் மதிக்கப்படுவதில்லை. சிறுவர் உரிமைகள் மீறப்படுகின்றன.

ஆலயவழிபாடுகளில் சிறுவர் கைகட்டி கண்முடி வாய் பொத்தி இருக்கும்படி பயிற்றப்படுகின்றனர். எமது வழிபாடுகள் சிறுவர்களிற்கு பொருத்தமானவை அல்ல. அந்தாடன் சிறுவர்களிற்கு நாம் திருவிருந்து வழங்குவதில்லை. இது மனித உரிமை மீறலாகும். உயிருடன் வாழ்ந்த இயேசு சிறுவர்களை அணைத்துக் கொண்டார். இயேசுவின் உடலுக்கும் இரத்தத்திற்கும் அடையாளமாகப் பாவிக்கப்படும் அப்பழும் திராட்சை இரசமும் ஏன் சிறுவர்களிற்கு கொடுக்கப்படக்கூடாது? சிறுவர்கள் போல் மாறாவிட்டால் கடவுளுடைய ஆட்சிக்குள் செல்ல முடியாது என இயேசு கூறினார். (மத்தேய 19:13-15., 18:1-5) சிறுவர்கள் கடவுளிலும் பெரியவர்களிலும் தங்கி வாழ்பவர்கள். எனவே அவர்கள் போல் பெரியவர்களும் தங்கிவாழப்பழக வேண்டும் என்பதே இயேசுவின் சிந்தனை. ஆனால் நாம் சிறுவர்களைப் பாவிகள் என தள்ளி வைத்திருக்கின்றோம் கடவுளின் பந்தியிலிருந்து சிறுவரை தள்ளிவைக்க பெரியவர்களிற்கு யார்

அதிகாரம் கொடுத்தது? பெரியவர்கள் சொல்வதை அப்படியே எடுத்துக்கொண்டு சிறுவர்கள் பாவிகள் எனக் கூறினாலும் இயேசு யாருக்குத்தேவை எனும் கேள்வியை நாம் கேட்கவேண்டும். பாவிகளிற்கா? நீதியாளருக்கா? யாருக்கு? இயேசு தேவை. அத்துடன் பெரியவர்களை நீதியாளர்கள் என்று கூறலாமா? ஒப்பிட்டுப்பார்த்தால் சிறுவர்கள் தான் பாவமற்றவர்கள் என்பதை நாம் மறுக்கமுடியாது.


திருவிருந்து திருவருட்சாதனங்களில் ஒன்று. கடவுளின் அருள், வயது, அறிவு போன்றவற்றால் கட்டுப்படுத்தப்படக்கூடிய ஒன்றால்ல. எனவே சிறுவர்களிற்கு திருவிருந்து வழங்கப்பட வேண்டும். பெரியவர்கள் தம் குழந்தைகளிற்கு தமக்கு வழங்கப்படுவதில் ஒரு பங்கை கொடுக்க முன்வரவேண்டும்.

(5) செயற்பாடு.

சாதி ஓழிப்பு, ஏற்றத்தாழ்வு, பெண்ணையைத்தனம் சிறுவருக்கு திருவிருந்து வழங்காமை போன்றவற்றுக்கு எதிராக திருச்சபைகள் போராட நடவடிக்கை எடுத்தல்.

(6) கேள்விகள்.

1. உமது விசுவாசத்தை எழுதுக?
2. உமது விசுவாசத்தில் காணப்படும் கடவுளது ஆட்சியின் விழுமியங்களை அடையாளம் காணக?
3. நாம் வழிபாட்டில் பாவிக்கும் விசுவாச அறிக்கை நம் குழ்நிலைக்கு பொருத்தமானதா? இல்லையேல் பொருத்தமான விசுவாச அறிக்கையை எழுதுக?



இறையாட்சித் தேடல் - 1
பற்றுறுத், வீரவாசம், நம்பிக்கை

இறையாட்சித் தேடல் - 2
தீர்முறை

இறையாட்சித் தேடல் - 3
தீர்முறை

இறையாட்சித் தேடல் - 4
அந்தாராம்

இறையாட்சித் தேடல் - 5
சூழ்நிலைமயமாதல்

இறையாட்சித் தேடல் - 6
வறுமை

இறையாட்சித் தேடல் - 7
துன்பம்

இறையாட்சித் தேடல் - 8
நீத், சமாதானம், ஓய்யாவாக்கல்

இறையாட்சித் தேடல் - 9
தீர்ச்சை ஒருமையாடு

இறையாட்சித் தேடல் - 10
மறுமதங்களுடனான ஒக்கயம்